

डबल रूपको सेवाद्वारा नै आध्यात्मिक जागृति

आज बापदादाले सर्व शुभ चिन्तक सँगठनलाई देखिरहनु भएको छ। शुभ चिन्तक अर्थात् सदा शुभ चिन्तनमा रहने, स्व-चिन्तनमा रहने— यस्ता स्व-चिन्तक वा शुभ चिन्तक, सदा बाबाद्वारा मिलेका सर्व प्राप्तिहरू, सर्व खजानाहरू वा शक्तिहरू, यी प्राप्तिहरूको नशामा, साथ-साथै सम्पूर्ण फरिश्ता वा सम्पूर्ण देवता बन्ने निशानाको स्मृति स्वरूपमा रहन्छौ ? जति नशा उति निशाना स्पष्ट हुन्छ। समीप हुनाको कारणले नै स्पष्ट हुन्छ। जसरी आफ्नो पुरुषार्थको रूप स्पष्ट छ, त्यस्तै सम्पूर्ण फरिश्ता रूप पनि त्यति नै स्पष्ट अनुभव हुन्छ। बन्छु वा बन्दिनँ— यो संकल्प पनि उत्पन्न हुँदैन। यदि यस्तो कुनै संकल्प आउँछ— बन्नु त पर्ने हो वा अवश्य बन्ने नै छु। यसबाट सिद्ध हुन्छ— आफ्नो फरिश्ता स्वरूप त्यति समीप वा स्पष्ट छैन। जसरी आफ्नो ब्रह्माकुमार ब्रह्माकुमारीको स्वरूप स्पष्ट छ र निश्चयबुद्धि भएर भन्छौ— हो, हामी ब्रह्माकुमार कुमारी हौं, यस्तो भन्दैनौ— हामी पनि ब्रह्माकुमार कुमारी हुनु त पर्ने हो। हुँ त म नै। यस्तो ‘त’ शब्द निस्कदैन। भन्छौ— हो, हामी नै हौं। प्रश्न उठ्दैन, म हुँ वा होइन ? कसैले जतिसुकै क्रस परीक्षा लिऊन— तिमी ब्रह्माकुमार कुमारी होइनौ, भारतका मात्र ब्रह्माकुमार कुमारी हुन्, ठूला-ठूला महारथी ब्रह्माकुमार कुमारी हुन्, तिमी त विदेशी क्रिश्चियन हौ, ब्रह्मा त भारतका हुन्, तिमी कसरी ब्रह्माकुमार कुमारी बन्छौ। यसो भन्यो भने मान्छौ ? मान्दैनौ नि। निश्चय बुद्धि भएर उत्तर दिन्छौ— ब्रह्माकुमार कुमारी हामी अहिलेका मात्र होइनौ, अनेक कल्पका हौं। यस्तो निश्चय सहित बोल्छौ नि, वा कसैले सोध्यो भने सोचन थाल्छौ ? के गछौ ? सोच्छौ वा निश्चयका साथ भन्छौ— हामी नै हौं, जसरी यस ब्रह्माकुमार कुमारी हुँ भन्ने पक्का निश्चय छ, स्पष्ट छ, अनुभव छ, त्यसैगरी सम्पूर्ण फरिश्ता स्थिति पनि त्यतिकै स्पष्ट अनुभवमा आउँछ ? आज पुरुषार्थी छौं, भोलि फरिश्ता। यस्तो पक्का निश्चय होस्, जो कसैले पनि यस निश्चयलाई हल्लाउन नसकोस्। यस्तो निश्चयबुद्धि छौ ? फरिश्ता स्वरूपको तस्वीर स्पष्ट समीप छ ? फरिश्ता स्वरूपको स्मृति, वृत्ति, दृष्टि, कृत्ति वा फरिश्ता स्वरूपको सेवा कस्तो हुन्छ, त्यसको अनुभूति छ ? किनकि ब्रह्माकुमार वा कुमारी स्वरूपको सेवाको रूप त हरेकले यथा शक्ति अनुभव गरिरहेका छौ। यस सेवाको परिणाम आदिदेखि अहिलेसम्म देखिसक्यौ। यस रूपको सेवाको पनि आवश्यकता थियो, जुन भयो र भइ पनि रहेको छ, भइ नै रहन्छ।

पछि गएर समय र आत्माहरूको इच्छाको आवश्यकता अनुसार डबल रूपको सेवाको आवश्यकता हुन्छ। एउटा ब्रह्माकुमार कुमारी स्वरूप अर्थात् साकारी स्वरूपको, अर्को सूक्ष्म आकारी फरिश्ता स्वरूपको। जसरी ब्रह्मा बाबाको दुवै सेवाहरू देख्यौ। साकार रूपको पनि र फरिश्ता रूपको पनि। साकार रूपको सेवा भन्दा अव्यक्त रूपको सेवाको गति तेज छ। यो त जान्दछौ— अनुभवी छौ हैन ? अहिले अव्यक्त ब्रह्मा बाबाले अव्यक्त रूपधारी बनेर अर्थात् फरिश्ता रूप बनेर बच्चाहरूलाई अव्यक्त फरिश्ता स्वरूपको स्थितिमा खिँचिरहनु भएको छ। फलो फादर गर्न त आउँछ नि। हामी पनि शरीर छोडेर अव्यक्त बनिहालौं, यस्तो त सोच्दैनौ ? यसमा फलो नगर। ब्रह्मा बाबा फरिश्ता बन्नु भएकै यसैको लागि हो— अव्यक्त रूपको नमूना देखेर फलो सहज गर्न सकून्। साकार रूपमा नभए तापनि फरिश्ता रूपबाट साकार रूपकै समान साक्षात्कार गराउनु हुन्छ नि। विशेष विदेशीहरूलाई अनुभव छ। मधुवनमा साकार ब्रह्माको अनुभूति गछौं नि। बाबाको कोठामा गएर

कुराकानी गछौं हैन ! चित्र देखिनमा आउँछ वा चैतन्य देखिनमा आउँछ ? अनुभव हुन्छ त्यसैले त दिलबाट भन्छौं— ब्रह्मा बाबा । तिमी सबैको ब्रह्मा बाबा हो वा पहिलेका बच्चाहरूको ब्रह्मा बाबा हो ? अनुभव सहित भन्छौं वा ज्ञानको आधारमा भन्छौं ? अनुभव छ ? मानौं अव्यक्त ब्रह्मा बाबाले साकार रूपको पालना दिइरहनु भएको छ । साकार रूपको पालनाको अनुभव गराइरहनु भएको छ, त्यस्तै तिमी व्यक्तमा रहेर पनि अव्यक्त फरिश्ता रूपको अनुभव गर । सबैलाई यो अनुभव होस्— यी सबै फरिश्ताहरू को हुन् र कहाँबाट आएका हुन् ! जसरी अहिले चारैतर्फ यो आवाज फैलिरहेको छ— यी सफेद वस्त्रधारी को हुन् अनि कहाँबाट आएका हुन् ! त्यस्तै चारैतर्फ अब फरिश्ता रूपको साक्षात्कार होस् । त्यसलाई भनिन्छ डबल सेवाको रूप । सफेद वस्त्रधारी र सफेद लाइटधारी । जसलाई देख्न नचाहेर पनि आँखा खुलोस् । जसरी अन्धकारमा कुनै धेरै उज्यालो लाइट अगाडि आयो भने अचानक आँखा खुल्छ नि— यो के हो, यो को हो, कहाँबाट आयो ! यस्तो अनोठो हलचल मचाऊ । जसरी बादल चारैतर्फ फैलिन्छ, त्यस्तै चारैतर्फ फरिश्ता रूपमा प्रकट होऊ । यसलाई भनिन्छ— आध्यात्मिक जागृति । यतिका सबै देश विदेशबाट आएका छौं, ब्रह्माकुमार कुमारी स्वरूपको सेवा गर्नु ! आवाज बुलन्द गर्ने जागृतिको कार्य गर्नु । संगठनको झण्डा फहरायौ । अब फेरि नयाँ योजना गछौं हैन ? जता हेरे पनि फरिश्ता रूप नै देखियोस्, लण्डनमा हेरुन्, इण्डियामा हेरुन् जहाँ हेरे पनि फरिश्तै फरिश्ता देखिनमा आओस् । अमेरिका, अष्ट्रेलियामा हेरे पनि फरिश्तै फरिश्ता, यसको लागि के तयारी गर्नु पर्छ ? त्यो १० सूत्रीय कार्यक्रम त बनाएका थियौ, यसका कति सूत्र छन् ? त्यो हो १० सूत्रीय कार्यक्रम, यो हो १६ कलाको सूत्रको कार्यक्रम । यसको बारेमा मिलेर चिन्तन गर, अरू फेरि भविष्यमा सुनाउँदै गर्नेछु । योजना बताएँ अब कार्यक्रम बनाऊ । मुख्य सार बताएको छु, अब विस्तारमा कार्यक्रम बनाऊ ।

यस्ता सदा शुभ-चिन्तनमा रहने, शुभ चिन्तक, डबल रूपद्वारा सेवा गर्ने, डबल सेवाधारी, ब्रह्मा बाबालाई फलो गर्ने, निराकार बाबालाई प्रत्यक्ष गर्ने, सदा बाबा समान सर्व प्राप्तिहरूबाट सम्पन्न आत्माहरूलाई बापदादाको याद-प्यार एवं नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

टीचरहरूसँगः— टीचर्स त हुन् नै सदा भरपुर आत्माहरू । ड्रामा अनुसार निमित्त बनेका छौ, राम्रो मेहनत गरिरहेका छौ र भविष्यमा पनि गर्दै रहनेछौ । परिणाम राम्रो छ, अझ झन राम्रो हुन्छ । समय समीप आउनाको कारण चाँडो-चाँडो सेवाको विस्तार बढ्दै जान्छ किनकि संगममा नै त्रेताको अन्त्यसम्मको प्रजा, राजपरिवार अनि साथ-साथ कलियुगको अन्त्यसम्मको आफ्नो धर्मको आत्माहरू तयार गर्नु छ । विदेशको सबै स्थानहरू पिकनिकको स्थान बन्नेछन्, ब्राह्मण आत्माहरू त राजाई घरानामा आउँछन्, वहाँ राजाई गर्दैनौ, राजाई त यहाँ गछौं । सबैले राम्रो सेवा गरिरहेका छौ, अब अझ पनि सेवामा, मनसा सेवा शक्तिशाली कसरी हुन्छ, यसको विशेष योजना बनाऊ । वाचाको साथ-साथै मनसा सेवाले पनि धेरै टाढासम्म कार्य गर्न सक्छ । यस्तो अनुभव हुनेछ, जसरी आजकल प्लाइड् सोसर (उडनतस्करी) देख्छन् त्यस्तै तिमी सबैको फरिश्ता स्वरूप चारैतर्फ देख्नमा आउँछ अनि आवाज निस्कनेछ— यी को हुन् जसले चक्कर लगाइरहेका छन् । यसको पनि अनुसन्धान गर्नेछन् । तिमी सबैको साक्षात्कार माथिबाट तल आउनासाथ हुन्छ अनि सम्झन्छन्— यी तिनै

२०७२ पौष ०५ आइतबार २०-१२-२०१५ प्रातः मुरली “अव्यक्त बापदादा” रिभाइज १३.०३.८१ मधुवन

ब्रह्माकुमार कुमारीहरू हुन् जसले फरिश्ता रूपमा साक्षात्कार गराइरहेका छन्। अब यो धुम मच्चाऊ। अन्तःवाहक शरीरबाट चक्कर लगाउने अभ्यास गर। यस्तो समय पनि आउनेछ, हवाईजहाज पनि मिल्दैन। यस्तो समय नाजुक भएको बेला तिमी पहिले नै पुग्नेछौ। अन्तःवाहक शरीरबाट चक्कर लगाउने अभ्यास जरूरी छ। यस्तो अभ्यास गर, मानौं प्राक्टिकलमा सबै देखेर, मिलेर आएँ। अरूले पनि अनुभव गरून्— हो, हाम्रो पासमा यिनै फरिश्ताहरू आएका थिए। फेरि खोज्न निस्कन्छन् फरिश्ताहरूलाई। यदि यति धेरै फरिश्ताहरूले चक्कर लगायौ भने के होला? स्वतः सबैको ध्यान जान्छ। त्यसैले अहिले साकारीको साथ-साथै आकारी सेवा पनि अवश्य हुनुपर्छ। अच्छा— अब अमृतबेला शरीरबाट अलग भएर चक्कर लगाऊ।

प्रश्न:- सबैभन्दा ठूलो सेवा कुनचाहिँ हो, जुन तिमी रूहानी सेवाधारीहरूले अवश्य गर्नुपर्छ ?

उत्तर:- कसैको दुःख हरेर सुख दिनु— यो हो सबैभन्दा ठूलो सेवा। तिमी सुखको सागर बाबाका बच्चाहरू हो, त्यसैले जोसँग मिल्छौ उनीहरूको दुःख लिँदै जाऊ अनि सुख दिँदै जाऊ। कसैको दुःख लिएर सुख दिनु— यो नै सबैभन्दा ठूलो पुण्यको काम हो। यस्तो पुण्य गर्दै-गर्दै पुण्यात्मा बन्छौ।

प्रश्न:- ब्राह्मणपनको वा मरजीवा जन्मको पहिलो-पहिलो छाप कुनचाहिँ हो? त्यसको निशानीहरू के हुन्छन् ?

उत्तर:- सबैभन्दा पहिला जब ब्रह्मा मुख वंशावली ब्राह्मण बन्यौ, त्यसैले ब्रह्माकुमार, ब्रह्माकुमारीको छाप लाग्यो। ब्रह्माकुमार कुमारी अर्थात् हर संकल्प, बोली, कर्म, सम्बन्ध, सम्पर्क र सेवा सबैमा ब्राह्मण स्थितिको अनुसार प्राक्टिकल जीवनमा चल्नेवाला। कुनै पनि शूद्रपनको संस्कार नदेखियोस्। ब्राह्मण रूपमा हर कर्म वा हर संकल्प ब्रह्मा बाबाको समान होस्, जस्तो पिता त्यस्तै बच्चा। जुन स्वभाव, संस्कार वा संकल्प बाबाको छ, त्यही बच्चाहरूको होस्। जसरी बाबाको व्यर्थ वा कमजोर संकल्प उत्पन्न हुँदैन, बाबा अचल, अटल, अडोल स्थितिमा सदा स्थित हुनुहुन्छ, त्यस्तै ब्राह्मणहरूको वा बच्चाहरूको कर्तव्य हो फलो फादर गर्नु।

प्रश्न:- फलो फादरको यथार्थ अर्थ के हो ?

उत्तर:- फलो फादर अर्थात् केवल ईश्वरीय सेवाधारी बन्नु मात्र होइन। फलो फादर अर्थात् हर कदममा वा हर संकल्पमा फलो ब्रह्मा बाबा। जसरी बाबाको ईश्वरीय संस्कार, दिव्य स्वभाव, दिव्य वृत्ति वा दिव्य दृष्टि सदा छ, त्यस्तै वृत्ति, दृष्टि, स्वभाव वा संस्कार होस्। यस्तो ईश्वरीय चलनवाला चेहरा होस्, जुन चेहराद्वारा बाबाको गुण र कर्तव्यहरूको रूप-रेखा देखियोस्। जसरी बाबाको गुणगान गछौ वा चरित्र वर्णन गछौ त्यस्तै आफूमा ती सबै गुण धारण होस्।

प्रश्न:- बच्चाहरूको कुनचाहिँ कर्म सदाको लागि यादगार बन्न पुग्छ ?

उत्तर:- जुन कर्म यादमा रहेर गछ्छौं त्यो कर्म यादगार बन्न पुग्छ । कर्मयोगी अर्थात् हर कर्म योग-युक्त, युक्ति-युक्त, शक्ति-युक्त होस् ।

प्रश्न:- जो कर्मयोगी छन्, उनीहरूको निशानी कस्तो हुन्छ ?

उत्तर:- उनीहरूलाई कुनै पनि कर्मले आफूतर्फ आकर्षित गर्न सक्दैन । योगीले आफ्नो योगशक्तिबाट कर्मेन्द्रियहरूद्वारा कर्म गराउँछ । जो कर्मको वश भएर चल्छन्, उनीहरूलाई कर्मयोगी होइन, कर्मभोगी भनिन्छ किनकि जो कर्मको भोगको वशमा हुन्छन् अर्थात् कर्मको भोग भोगनमा राम्रो वा नराम्रो कर्मको वशीभूत हुन पुग्छन्, उनीहरूलाई योगी भन्न सकिँदैन । तिमी राजयोगी आत्माहरू कहिले पनि कर्मको अधीन, कर्मको परतन्त्र हुन सक्दैनौ ।

वरदान:- ईश्वरीय मर्यादाहरूको आधारमा विश्वको अगाडि उदाहरण बन्ने सहजयोगी भव

विश्वको अगाडि उदाहरण बन्नको लागि अमृतबेलादेखि रात्रिसम्म जो ईश्वरीय मर्यादाहरू छन् त्यसै अनुसार चलिरहने गर । विशेष अमृतबेलाको महत्त्वलाई जानेर त्यस समयमा शक्तिशाली स्थिति बनाऊ, तब सारा दिनको जीवन महान बन्न पुग्छ । जब अमृतबेला विशेष बाबासँग शक्ति भन्छौं अनि शक्ति स्वरूप भएर चल्छौं भने कुनै पनि कार्यमा मुश्किल अनुभव हुँदैन र मर्यादापूर्वक जीवन बिताउँछौं भने सहजयोगीको स्थिति पनि स्वतः बन्न पुग्छ अनि विश्वले तिम्रो जीवनलाई देखेर आफ्नो जीवन बनाउनेछ ।

स्लोगन:- आफ्नो चलन र चेहराबाट पवित्रताको श्रेष्ठता अनुभव गराऊ ।